

Dünýe sen

Category: Goşgular, Kitapcy
написано kitapcy | 26 января, 2025
Dünýe sen DÜNYE SEN

Özüňden öndürip dürli zerleri,
Adamzadyň erkin alan, dünýe sen!
Adam ata, Aly ýaly ärleri,
Gapgaryp goýnuna salan, dünýe sen!

Ýadamarsyň pyrlanyp hem aýlanyp,
Ahyr ýoluň salarsyň sen dolanyp,
Erenlerden yüz ýigrim ýaş dilenip,
Alan Göroglyny çilen, dünýe sen!

Dünýe, saňa näçe merdanlar geldi,
Şat bolan bolmady, barysy soldy,
Magtymguly hemme syrlaryň bildi,
Şonuň hem yzyna galan, dünýe sen!

Pany dünýe, saňa diýjek men loly,
Köpleri gappardyň, bolmadyň doly,
Äleme tanymal Rüstem Zaly,
Habarsyz, hatyrsyz güýlen, dünýe sen!

Kimsäni aýyrdyň dogan-gardaşdan,
Kimi söygülidén, kimi syrdaşdan,
Niçäniň gözünü doldurdyň ýaşdan,
Köpleriň bagryny dilen, dünýe sen!

Ilki gurluşyň göwne getirsem,
Senden ötenleri sanap otursam,
Hiç gutarmaz bütin ömrüm ötürsem,
Ýakasyn tanadan ýalan, dünýe sen!

Akly bolan gulak goýar sözüme,
Geň-taň bolup serederler ýüzüme,
Şahyrçylyk islemeýän özüme,

Jesetde jigerim dilen, dünýe sen!

Ne gaýgylý galar, ne-de bigamy,
Ahýr bir gün talh eýlär sen tagamy,
Enem-atam diýsem, eziz agamy,
Ýigrimi üç ýaşda alan, dünýe sen!

Içimden geçirirdiň gyzgyn ýalawy,
Adamzadyň bolmaz eken gylawy,
Bähelke ýegeni, tiräm garrawy,
Gylawmyň badyny ýolan, dünýe sen!

Ýylba-ýyldan artar gaýgy bilen gam,
Yzyndan ýetdirer bu sanalgy dem,
Geçmeýin galmarys, geçeris biz hem,
Gezekli nobatyn bilen, dünýe sen!

Adamzadyň bu dünýäge gelenin,
Gözledim, tapmadym hiç bir gülenin,
Nebsi artar, duýman galar ölenin,
Şolara keýp edip gülen, dünýe sen!

Bu zatlar gybat däl, hakyky hakdyr,
Bu günüki göreniň ertiri ýokdur,
Sapar aýdar heniz ýoluň yrakdyr,
Köpleriň soňuna galan, dünýe sen! Goşgular